



ਵਿੱਤ ਮੰਤਰਾਲਾ

ਜੀਐੱਸਟੀ ਮਾਲੀਆ ਕੁਲੈਕਸ਼ਨ ਅੰਕੜੇ 23 ਅਕਤੂਬਰ 2017 ਤੱਕ 92,150 ਕਰੋੜ ਰੁਪਏ 'ਤੇ ਪਹੁੰਚੇ ਅਗਸਤ ਅਤੇ ਸਤੰਬਰ 2017 ਲਈ ਜੀਐੱਸਟੀ ਆਰ-3 ਬੀ ਭਰਨ 'ਤੇ ਲੇਟ ਫੀਸ ਦੀ ਛੋਟ

Posted On: 24 OCT 2017 2:54PM by PIB Chandigarh

GST Revenue Collection Figures stand at Rs.92,150 crore as on 23rd October, 2017;

Waiver of late fee on filing of GSTR-3B for August and September, 2017

ਜੀਐੱਸਟੀ ਮਾਲੀਆ ਕੁਲੈਕਸ਼ਨ ਅੰਕੜੇ 23 ਅਕਤੂਬਰ 2017 ਤੱਕ 92,150 ਕਰੋੜ ਰੁਪਏ 'ਤੇ ਪਹੁੰਚੇ

ਅਗਸਤ ਅਤੇ ਸਤੰਬਰ 2017 ਲਈ ਜੀਐੱਸਟੀ ਆਰ-3 ਬੀ ਭਰਨ 'ਤੇ ਲੇਟ ਫੀਸ ਦੀ ਛੋਟ

ਜੀਐੱਸਟੀ ਆਮਦਨੀ ਅੰਕੜੇ - 23 ਅਕਤੂਬਰ, 2017 ਤੱਕ

ਸਤੰਬਰ, 2017 ਮਹੀਨੇ ਲਈ ਵੱਖ ਵੱਖ ਮੁਖੀਆਂ (23 ਅਕਤੂਬਰ, 2017 ਤੱਕ) ਦੇ ਤਹਿਤ ਜੀਐੱਸਟੀ ਦੀ ਕੁੱਲ ਆਮਦਨ 92,150 /- ਕਰੋੜ ਰੁਪਏ ਹੈ। ਕੁੱਲ ਸੀਜੀਐੱਸਟੀ ਆਮਦਨੀ 14,042 ਕਰੋੜ ਰੁਪਏ ਹੈ, ਐੱਸਜੀਐੱਸਟੀ ਆਮਦਨੀ 21,172 ਕਰੋੜ ਰੁਪਏ ਹੈ, ਆਈਜੀਐੱਸਟੀ ਆਮਦਨ 48,948 ਕਰੋੜ ਰੁਪਏ ਹੈ (ਜਿਸ ਵਿੱਚ ਸਤੰਬਰ 2017 ਵਿੱਚ ਆਯਾਤ ਤੋਂ ਆਈਜੀਐੱਸਟੀ 23,951 ਕਰੋੜ ਰੁਪਏ ਰਿਹਾ ਹੈ) ਅਤੇ ਮੁਆਵਜ਼ਾ ਟੈਕਸ 7,988 /- ਕਰੋੜ ਰੁਪਏ ਹੈ (ਜਿਸ ਵਿੱਚ ਸਤੰਬਰ, 2017 ਵਿੱਚ ਆਯਾਤ ਤੋਂ ਦਰਮਦ ਮੁਆਵਜ਼ਾ ਟੈਕਸ 722 ਕਰੋੜ ਰੁਪਏ ਰਿਹਾ)

ਸਤੰਬਰ 2017 ਮਹੀਨੇ ਲਈ ਭਰੀਆਂ ਗਈਆਂ ਜੀਐੱਸਟੀਆਰ ਰਿਟਰਨ ਦੀ ਕੁੱਲ ਗਿਣਤੀ 42.91 ਲੱਖ (23.10.2017 ਤੱਕ) ਰਹੀ।

ਸਤੰਬਰ 2017 ਮਹੀਨੇ ਲਈ ਜੀਐੱਸਟੀ ਦੇ ਭੁਗਤਾਨ ਅਤੇ ਜੀਐੱਸਟੀਆਰ 3 ਬੀ ਰਿਟਰਨ ਭਰਨ ਲਈ ਆਖਰੀ ਮਿਤੀ 20 ਅਕਤੂਬਰ, 2017 ਸੀ। ਮਾਲ ਅਤੇ ਸੇਵਾ ਟੈਕਸ (ਜੀਐੱਸਟੀ) 1 ਜੁਲਾਈ, 2017 ਨੂੰ ਲਾਗੂ ਕੀਤਾ ਗਿਆ ਸੀ।

ਅਗਸਤ ਅਤੇ ਸਤੰਬਰ 2017 ਲਈ ਜੀਐੱਸਟੀਆਰ- 3 ਬੀ ਭਰਨ 'ਤੇ ਲੇਟ ਫੀਸ ਦੀ ਛੋਟ

ਰਿਟਰਨ ਭਰਨ ਦੀ ਪ੍ਰਕਿਰਿਆ ਦੇ ਦੌਰਾਨ ਕਰਦਾਤਾਵਾਂ ਨੂੰ ਪੇਸ਼ ਆ ਰਹੀਆਂ ਮੁਸ਼ਕਿਲਾਂ ਦੇਖਦੇ ਹੋਏ ਅਤੇ ਕਰਦਾਤਾਵਾਂ ਨੂੰ ਹੋਰ ਸਹੂਲਤਾਂ ਪ੍ਰਦਾਨ ਕਰਨ ਦੇ ਮੱਦੇਨਜ਼ਰ, ਸਮਰੱਥ ਅਥਾਰਟੀ ਨੇ ਅਗਸਤ ਅਤੇ ਸਤੰਬਰ 2017 ਦੇ ਮਹੀਨਿਆਂ ਲਈ ਜੀਐੱਸਟੀਆਰ-3 ਬੀ ਭਰਨ 'ਤੇ ਲੇਟ ਫੀਸ ਮੁਆਫ਼ ਕਰਨ ਦਾ ਫੈਸਲਾ ਕੀਤਾ ਹੈ। ਇਸ ਸਬੰਧ ਵਿੱਚ ਆਈ ਟੀ ਪ੍ਰਣਾਲੀ ਵਿੱਚ ਲੋੜੀਂਦੇ ਬਦਲਾਅ ਕੀਤੇ ਜਾ ਰਹੇ ਹਨ।

ਇਲੈਕਟ੍ਰੋਨਿਕ ਨਕਦ ਵਹੀ ਖਾਤੇ ਵਾਲੇ ਟੈਕਸ-ਭੁਗਤਾਨ ਕਰਤਾ, ਜੋ ਪਹਿਲਾਂ ਹੀ ਅਗਸਤ ਜਾਂ ਸਤੰਬਰ, 2017 ਦੇ ਮਹੀਨਿਆਂ ਲਈ ਜੀਐੱਸਟੀਆਰ 3-ਬੀ ਭਰਨ ਲਈ ਲੇਟ ਫੀਸ ਅਦਾ ਕਰ ਚੁੱਕੇ ਹਨ ਜਾਂ ਉਹ ਜਿਹੜੇ ਆਈਟੀ ਪ੍ਰਣਾਲੀ 'ਚ ਲੋੜੀਂਦੇ ਬਦਲਾਅ ਤੋਂ ਪਹਿਲਾਂ ਫੀਸਾਂ ਅਦਾ ਕਰਦੇ ਹਨ ਉਨ੍ਹਾਂ ਨੂੰ ਅਦਾ ਕੀਤੀ ਲੇਟ ਫੀਸ ਦੀ ਰਕਮ ਵਾਪਸ ਕੀਤੀ ਜਾਵੇਗੀ। ਸਬੰਧਤ ਸੂਚਨਾਵਾਂ ਜਲਦੀ ਹੀ ਜਾਰੀ ਕੀਤੀਆਂ ਜਾ ਰਹੀਆਂ ਹਨ।

(Release ID: 1507128) Visitor Counter : 3

